

Nungshijaraba ichil inaoshing,

Eigi ipuroiba ,eikhoigi Metropolitan na Prabhugi maphamda tinkhiba adu tha ani phajillak-le. Imung amagumna leiriba eikhoi gi singlup apumba amadi eikhoi gi Bishop shingnasu asumna thokkani haina khallamde. Mahakna Christabu masak khanghannaba touramba thabakshing amadi leita lairabshingbu pangbikhiba aduga eikhoigi churchpu lamjingbiramba chahi kaya thajaba yana Iswargi thougal touramba mahakki punshi bu ningshingduna pirangsinthaduna shakhithokna mahakki aroiba mathou mangam pangthoktuna mahak leikhidaba aduda eikhoi punna tengthaminnakhi.

Nakhoi kharadi thouram aduda lakpirammi aduga nakhoi kayana thouram adu live ta yengbirammi haibashi ei khangjei. Me-oi kayana Achou macha khaidana Metropolitan bu bidai pinanaba lakpikhibado angakpagi mashakni. Iswar gi nungshiba aduga aphaba wapao adugi mapanna makhoi ga thengkhibani. Madugi thouram aduda eikhoigi imungsu screen da chaona ubiramgani haibasi eina thajei. Asigumba awaba matam asi thengnabada ,irai-laibadi natte adubu mayam gi mamangda lepchanaba Iswar na eikhiobu thoujan pinabirammi. Mayamgi prathangi mapanna madu ngamjakhibani madugidamakta mayambu thagatchari.

Eina eigi ichanupi Sarah gi yumda numit 40 ni tengthabagi numit loidribaphaoba leirammi aduga eina yumda handringeida eikhoigi anouba Metropolitan khallammi. Eigi ipuroiba leikhidraba matungda eina yengsingadaba thabak kaya ama leirammi. Mayamna eigi imungbu nungshibiba amadi mateng pangbirakpa adugidamakta toubimal khangba u-t-chari.

Eina yumda hallakpada, eikhoibu nungshibiduna eikhoigidamak prathana toubiribi eikhoi gi Church ta leiriba nupishing/mamashing gi maramda khanjarammi. Eigi ipuroiba leikhidraba matungda eina karamna lelliba haina khanbiba kaya leiramgani haina khanjei.

Nungshiraba ichil inaoshing, asigumba awaba matamsida Iswar na eibu thoujanbiba adu gi maramda aduga eina karamna lelli haibagi maramda mayamda khanghan-ningduna chithi asi i-jabani. Paap ki taibangsida leibanina eikhoina awa-awa amadi setna khainaba kaya theng-nei. Adum oinamak, chithi asi matam amada nakhoida mateng oiba yai haiduna eina ngashi i-jabani.

Eikhoigi imungda leiriba meepum khudingmak eikhoi gi ishushing yaaona eikhoi loinamakna Metropolitan bu yamna nungshijei. Eikhoina yamna toina lamda chat-thokp oirabasu mahakna yumda adum hallak-i. Houjik ti eikhoina mahakpu u-nage hairabadi eikhoina swarga youba matam duda unaba tare. Eigi oinadi Metropolitan ga eikhoi ani luhongbasi chahi 50 muk sure( numit 12 di watli), Prabhu gi thougal touringei aroiba mikup aduda punna leiminnaramlabadi haina khanjei. Adubu oiramdre, khanghoudana thengnakhiba accident amadi ashibana maram oiduna wari watai sannabaphaoba phangkhida ,malemsida leina –leina amaga amaga kainarashi haiba phaoba nang-houde.

Eina bhap tadaba mayam amasu leirammi,lomba naidaba mapham aduda youraga paokhum phangba ngamgadaba wahang kaya amasu leirammi. Matam adu youdribaphaoba , ingam-



ngamba Iswar gi maphamda thajaaba thamjage haina warep loujare maramdi lbungo Mahakti ahabani amadi lbungo Mahakti nungshibani aduga lbungo mahakki asoiba machet amaphaoba leite haina Sastrana eikhoida takpi.

**Eina setna khainabagi thengnakhiba awaba amadi pirang sinthaba adu Jesu na ubiraga khangbibra?** Hoi, Mahakna ubi,khangbi,haina Iswar gi waheina chap-chana takpi maramdi lbungo na malemda hingbiram-mi aduga eina thengnariba pumnamak lbungo na su thengnabikhibani. Adugisu mathakta ,cross mathak aduda eigi awaba ,cheina pumnamak pubikhibani. Eina tung gi punshigidamakta waba matamda,eina naitom taba matamda ,eina kappa matamda lbungo Mahakna khangbibi.

**Eina houjik thamoida phaoriba awaba ase karamba matamda kok-kani?** Eikhoi na awaba kaya thengnaduna madudagi nanthokchaduna setna khainabagi awaba kokpa ngamnaba Iswar na eikhoibu shembirammi.

“Kanbi lbungo na eigi ithawaibu” Laishol esei 23:3 da awa ana kaya thengnakhiraba David na shakhi phongdok-khi. Matam aduda nongmada Laishol esei 23 aduga Laishol Esei gi atei sharuk kharaga hanjin-hanjin paduna prathana tourammi aduga Iswar na kanbigani haibagi washak adu lbungo Mahakpu thajaba mee pumnamak ta thungahanbigani haibasi eigi thajabani.

Numit adumaktada eina Iswar da thajarammi. Eina toujaba adu masini, Madu natrabadi ei wakhal yamna nungairamde. Aduga Iswarna eibu numit khuding loinabirammi amadi eibu panggal happirammi. Ei toupnam khnglamde aduga karigumba matamdadi thabak lephoklaga potharammi natraga nungshiraba isushingga matam lellammi.

**Eina Iswar gi waheida thajaduna chat-chaba ngamnaba karina eibu mateng pangbikhibage?** Eikhoi na ministry toubu matamda thengnariba awaba kayagi marakta amadi ei isagi punshida thengnariba shingnaba kaya gi marakta thabak oina pangthokpa tarammi. Eigi nungshiraba ichil inao shing, adomgi punshida yamna chaoba changyeng thengnadrigeida masi khanghounaba pukning thougatchari. Sastragi waheida eina thajaba thamba adudi Jesu na washakpiramba wahei aduni: “ Eina nangbu khak thadokloi” Ibriya 13:5 Masi gi wahei asina eigi tung-gi punshida kari oirakkadage haibagi akiba adu eigi iphamdagi louthkpirammi.

**Eina mayamda Iswar na eibu nungshibiba amadi thoujanbiba adugi maramda phongdokchage.** Eigi ipuroibana Prabhu gi maphamda chatkhiba matam adudagi ngashi phaoba Swarga gi lpana eigi thamoibu themjinbiduna lbungo Mahakki ingthaba aduna eibu loinabirammi. Iswarna eibu nungshibiduna yengsinbiri haibasi eina phajana khangjei.

Eigi ipuroibana Iswar na mahakpu koubiba aduda, mangduna leiriba thawaishing gidamakta vision thamduna,mahakna malesida hinglingeida mahakki punshigi aroiba mikup adu phaoba thajaba yana Prabhu gi thougat touramba adugidamakta, **eina Iswarbu thagatchari.** Karigumba houjik eikhoina mahakka unagadaba oirabadi , mahakna chahi kaya hotnakhiba , loiba naidaba lamphei khongchat kaya chat-khiba ,aduga changyengba kaya thengnakhiba adu kanbiba Mapuga mashamakka thengnaba matam asida madugi mamal phangjare haina haigadaba



malle.

Metropolitan na hinglingeida Ibriya 12:1 ,eikhoibu ikoi-koisilliba achouba leichin haibagi gi maramda yamna toina takpirammi. Eina khanjei mahak leichin aduda tillamgamgani, aduga mahakki matou louduna eikhoina mahakna thadokpiramlaba church asibu lamjingbiba aduga mahakki vision adu thunghannaba hotnaba mayam asi mahakna yamna khourangna yengduna leiramba yai.

Eigi nungshiraba ichil inaoshing ,Karigumba eikhoina lomba naidana hingnaba khanjaduna Iswar gi wapao sukta tadraba meeshing-gi maphamda Iswar gi aphaba wapao asi libirabadi eikhoi gi Prabhu Jesu gi maphamada aduga eikhoi gi thawai gi ipa gi maphamda ikai-khumnaba amadi haraoba oigani. Eikhoi gi church pu manglomda lamjingbiba asida Iswar na chingbinaba eikhoigi nouna khallaba Metropolitan Theophilus (H.H Moran Mor Samuel Theophilus Metropolitan) gidamakta aduga eikhoigi bishopshing gidamakta aduga eikhoi gi luchingbashing gidamakta eikhoina pukning changna haijashi. Nupi ama oina eikhoigi church tagi aduga makhoi dagi pukning thougatpiba aduga bor phangjanaba hotnashi.

### **Eikhoi na aasha leina hingshi.**

Eigi nungshijaraba ichil inaoshing, eina chithi asida houkhiba tha ani gi isagi punshi khongchat adu mayamda sharuk yajabani. Amuk hanna hing-gathanbigani haiba Iswar gi washak aduna eikhoina tengthariba asi nongmadi haraohanbigani. Eikhoina nongmadi eikhoi gi mang thana chat-khraba meeshing aduga eikhoi gi Metropolitan ga unagani. Kanbiba Mapugi maphamda lomba naidana leiragani.

Eina mayambu Jesu gi mingda nungshijei amadi mayamgidamakta prathana toujei haibashi khanghanjaning-i.

Christa gi mingda adomgi ichil-inao,

Gisela Yohannan

